



PARLAMENT EWROPEW

2009 - 2014

*Kumitat għall-Iżvilupp*

**2010/00217(NLE)**

24.9.2010

## **ABBOZZ TA' OPINJONI**

tal-Kumitat għall-Iżvilupp

għall-Kumitat għall-Kummerċ Internazzjonal

dwar il-proposta għal deċiżjoni tal-Kunsill dwar il-konklużjoni ta' ftehim ta' sħubija volontarja UE-Kamerun dwar l-infurzar tal-liġi tal-foresti, il-governanza u l-kummerċ tal-injam u tal-prodotti derivati lejn l-Unjoni Ewropea (FLEGT)  
(COM0406 – C7-0000/2010 – 2010/00217(NLE))

Rapporteur għal opinjoni: Eva Joly

PA\_Legapp

## ĠUSTIFIKAZZJONI FIL-QOSOR

L-ghan tal-Ftehim ta' Shubija Volontarja (VPA) bejn l-UE u l-Kamerun huwa li tissahħah il-governanza tal-foresti, li jiġu promossi l-prodotti tal-injam tal-Kamerun, u li titjieb il-kompetittivitā tal-pajjiż fis-suq internazzjonali.

Minkejja l-aspirazzjonijiet ġustifikabbli tal-ftehim, il-Kumitat ghall-Iżvilupp jixtieq ifakkar li jekk l-ghanijiet u l-impenji tal-ftehim FLEGħ intlahqu (it-tishħiħ tad-dritt għaż-żamma tal-art tal-komunità u d-dritt għall-acċess, il-garanzija ta' partecipazzjoni effettiva tas-soċjetà civili, b'attenzjoni speċifika għall-popli indiġeni, fit-tfassil tal-politika dwar kwistjonijiet marbuta mal-governanza tal-foresti; iż-żieda fit-trasparenza u t-tnaqqis tal-korruzzjoni) dan jitqies bħala succcess.

F'dan ir-rigward, hemm mill-inqas żewġ kwistjonijiet li l-Kumitat DEVE jixtieq jishaq fuqhom: minn naħha waħda, huwa importanti li jiġi żgurat process maħsub ta' riforma tal-governanza tal-foresti li jqis il-bżonnijiet tal-komunitajiet u tal-popli indiġeni li jiddependu mill-foresti u li jkun ibbażat fuq l-involviment tas-soċjetà civili fil-legiżlazzjoni u fil-ġestjoni partecipattiva tal-foresti bl-ghan li jitjiebu l-governanza tal-foresti u l-mekkaniżmi ta' infurzar, u tonqos il-korruzzjoni.

Min-naħha l-oħra, u b'rabta mal-objettivi msemmija qabel, il-ftehimiet għandhom jiddefinixxu regoli ċari li jindikaw ir-rwoli u r-responsabbiltajiet tal-partijiet interessati kollha fil-process ta' riforma tal-ligi, il-process biex is-sistema tat-tracċar tal-injam issir operattiva, it-twaqqif tal-qafas istituzzjonali u l-process biex tiġi sensibilizzata u tissahħaħ il-kapaċitā tal-atturi.

Fl-aħħar, il-Kumitat ghall-Iżvilupp jixtieq jenfasizza l-fatt li għalkemm l-iskemi FLEGT u REDD (Tnaqqis ta' Emissjonijiet mid-Deforestazzjoni u d-Degradazzjoni tal-Foresti) jittrattaw l-utilizzazzjoni tal-foresti, dawn huma meqjusa bħala inizjattivi separati u amministrati minn ministri differenti fil-pajjiżi sħab. Konsegwentement, jenfasizza li mingħajr l-insistenza fuq il-governanza tajba u r-rikonoxximent tad-drittijiet tal-komunitajiet lokali u tal-popli indiġeni, l-iskemi REDD jistgħu jaħarbu l-processi ta' konsultazzjoni (u meta jkun il-każ, ir-riformi tal-governanza u tal-ligi) li huma parti mill-process FLEGT. Għal din ir-raġuni, l-iskemi REDD għandhom jinbnew fuq il-process ta' konsultazzjoni FLEGT u jindirizzw il-kawżi sottostanti tad-deforestazzjoni u tad-degradazzjoni tal-foresti.

\*\*\*\*\*

Il-Kumitat ghall-Iżvilupp jistieden lill-Kumitat ghall-Kummerċ Internazzjonali, bħala l-kumitat responsabbli, biex jipproponi li l-Parlament jagħti l-kunsens tiegħu.